

REGOLAMENT DELEGAT TAL-KUMMISSJONI (UE) 2017/1165**tal-20 ta' April 2017****li jistabbilixxi miżuri temporanji eċċezzjonali ta' appoġġ għall-produtturi ta' ċertu frott**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾, u b'mod partikolari l-Artikolu 219(1) tiegħu,

Billi:

- (1) Fis-7 ta' Awwissu 2014, il-gvern Russu introduċa projbizzjoni fuq l-importazzjonijiet ta' ċerti prodotti mill-Unjoni lejn il-Federazzjoni Russa ("ir-Russja"), fosthom il-frott u l-haxix. Din il-projbizzjoni holqot theddida serja ta' xkiel fis-suq ikkawżat minn tnaqqis sinifikanti fil-prezzijiet minhabba l-fatt li suq importanti tal-esportazzjoni ma baqax disponibbli. Fid-29 ta' Ġunju 2016, dik il-projbizzjoni giet estiża sat-tmiem tal-2017.
- (2) B'rispons għal din il-projbizzjoni fuq l-importazzjonijiet, il-Kummissjoni adottat għadd ta' miżuri temporanji ta' appoġġ eċċezzjonali. Dawn il-miżuri kienu inkluzi fir-Regolament Delegat tal-Kummissjoni (UE) Nru 913/2014 ⁽²⁾ li sussegwentement ġew estiżi u msahha bir-Regolamenti Delegati tal-Kummissjoni (UE) Nru 932/2014 ⁽³⁾, (UE) Nru 1031/2014 ⁽⁴⁾, (UE) 2015/1369 ⁽⁵⁾ u (UE) 2016/921 ⁽⁶⁾.
- (3) Il-produzzjoni ta' għelejjel mhux permanenti tista' tkun ehfef u għalhekk il-produtturi ta' dawn l-għelejjel jistgħu jadattaw aktar malajr għas-sitwazzjoni tas-suq. Abbażi tal-monitoraġġ u l-ivvalutar regolari tas-sitwazzjoni fis-suq tal-Unjoni, il-Kummissjoni tikkonkludi li s-sitwazzjoni fis-suq tal-għelejjel mhux permanenti (haxix u xi frott) tjiebet peress li l-parti l-kbira tal-produzzjoni milquta mill-projbizzjoni Russa fuq l-importazzjonijiet hija direzzjonata lejn bnadi oħra u għalhekk il-prezzijiet għalhekk stabilizzaw.
- (4) Peress li l-għelejjel permanenti (ċertu frott) huma aktar riġidi u l-adattament tagħhom jehtieg aktar żmien, is-sitwazzjoni fis-swieq għal ċerti għelejjel permanenti għadha ma tjielitx biżżejjed.
- (5) F'ċirkostanzi bħal dawn, it-theddidiet ta' disturbi fis-swieq tal-Unjoni jibqgħu reali għal ċerti għelejjel permanenti bħall-frott tal-ghadma, il-frott taċ-ċitru, it-tuffieħ u l-langas u jehtieg li jiġu adottati u implimentati sakemm iddum din is-sitwazzjoni.
- (6) Għalhekk, għad hemm sitwazzjoni fejn jidher li l-miżuri normali disponibbli fir-Regolament (UE) Nru 1308/2013 mhumiex biżżejjed biex jindirizzaw is-sitwazzjoni attwali tas-suq tal-Unjoni.
- (7) Għalhekk il-miżuri temporanji eċċezzjonali ta' appoġġ għadhom meħtieġa u jenhtieg li jiġu estiżi għal sena oħra għal ċerti għelejjel permanenti.

⁽¹⁾ ĠUL 347, 20.12.2013, p. 671.

⁽²⁾ Ir-Regolament Delegat tal-Kummissjoni (UE) Nru 913/2014 tal-21 ta' Awwissu 2014 li jistabbilixxi miżuri temporanji eċċezzjonali ta' appoġġ għall-produtturi tal-hawh u tan-nuċipriisk (ĠUL 248, 22.8.2014, p. 1).

⁽³⁾ Ir-Regolament Delegat tal-Kummissjoni (UE) Nru 932/2014 tad-29 ta' Awwissu 2014 li jistabbilixxi miżuri temporanji eċċezzjonali ta' appoġġ għal produtturi ta' ċertu frott u haxix u li jemenda r-Regolament Delegat (UE) Nru 913/2014 (ĠUL 259, 30.8.2014, p. 2).

⁽⁴⁾ Ir-Regolament Delegat tal-Kummissjoni (UE) Nru 1031/2014 tad-29 ta' Settembru 2014 li jistabbilixxi miżuri temporanji eċċezzjonali oħra ta' appoġġ għall-produtturi ta' ċertu frott u haxix (GU L 284, 30.9.2014, p. 22).

⁽⁵⁾ Ir-Regolament Delegat tal-Kummissjoni (UE) 2015/1369 tas-7 ta' Awwissu 2015 li jemenda r-Regolament Delegat (UE) Nru 1031/2014 li jistabbilixxi miżuri temporanji eċċezzjonali oħra ta' appoġġ għall-produtturi ta' ċertu frott u haxix (GU L 211, 8.8.2015, p. 17).

⁽⁶⁾ Ir-Regolament Delegat tal-Kummissjoni (UE) 2016/921 tal-10 ta' Ġunju 2016 li jistabbilixxi miżuri temporanji eċċezzjonali oħra ta' appoġġ għall-produtturi ta' ċertu frott u haxix (GU L 154, 11.6.2016, p. 3).

- (8) Jenhtieg li l-assistenza finanzjarja tal-Unjoni tinghata filwaqt li jitqiesu l-kwantitajiet stmati li ghadhom affettwati mill-projbizzjoni. Jenhtieg li l-kalkolu ta' dawk il-kwantitajiet isir ghal kull Stat Membru f'konformità mal-livell ta' prodotti ritirati mid-dhul fis-sehh ta' dawn il-miżuri temporanji eċċezzjonali ta' appoġġ. Barra minn hekk, jenhtieg li l-kwantitajiet jitnaqsu b'mod sinifikanti sabiex jitqies il-fatt li l-produtturi kellhom aktar żmien biex jadattaw u jirridirezzjonaw il-produzzjoni.
- (9) Jenhtieg li prodotti li ghalihom il-kwantitajiet irtirati kienu partikolarment baxxi fl-2016 meta mqabbla mal-kwantitajiet irtirati fl-imghoddi minn nofs l-2014 jiġu esklużi mill-miżuri stipulati f'dan ir-Regolament. Jenhtieg li l-miżuri temporanji eċċezzjonali ta' appoġġ ghalhekk jikkonċernaw biss it-tuffieħ, il-langas, il-frott tal-ghadma u l-frott taċ-ċitru.
- (10) Meta l-użu tal-miżuri temporanji eċċezzjonali ta' appoġġ fi hdan Stat Membru kien baxx hafna ghal prodott partikolari u ghaldaqstant l-ispejjeż amministrattivi biex jiġi pprovdut appoġġ ikunu gholjin b'mod sproporzjonat, jenhtieg li dak l-Istat Membru jkollu l-opportunità li jagħżel li ma jimplimentax il-miżuri stipulati f'dan ir-Regolament.
- (11) Il-prodotti koperti b'dan ir-Regolament, li kieku kienu jiġu esportati lejn ir-Russja, digà tmexxew jew mistennija li jitmexxew lejn is-swieq ta' Stati Membri oħra. B'hekk, il-produtturi tal-istess prodotti f'dawk l-Istati Membri li tradizzjonalment ma jesportawx il-prodotti tagħhom lejn ir-Russja, ghad jistgħu jaffaċċjaw xkiel sinifikanti fis-suq u tnaqqis fil-prezzijiet. Ghaldaqstant, biex is-suq ikun stabbilizzat aktar, jenhtieg li l-assistenza finanzjarja tal-Unjoni tkun disponibbli wkoll ghal produtturi fl-Istati Membri kollha fir-rigward ta' wiehed jew aktar mill-prodotti koperti b'dan ir-Regolament, iżda l-kwantità involuta ma għandhiex taqbeż l-2 000 tonnellata ghal kull Stat Membru.
- (12) L-irtirar mis-suq, in-nuqqas ta' hśad u l-hśad bikri huma miżuri effettivi ta' mmanigġjar tal-kriżi fil-każ li jkun hemm eċċess ta' frott minhabba ċirkustanzi temporanji u imprevedibbli. Jenhtieg li l-Istati Membri jkollhom il-possibiltà li jallokaw il-kwantitajiet disponibbli ghalihom ghal waħda jew aktar minn dawk il-miżuri sabiex isir l-aktar użu effiċjenti tal-ammonti disponibbli.
- (13) Bhalma huwa stipulat fir-Regolament Delegat (UE) Nru 932/2014, jenhtieg li titnehha b'mod temporanju r-restrizzjoni eżistenti ta' 5 % bħala proporzjon tal-volum tal-produzzjoni kkummerċjalizzata għall-irtirar mis-suq appoġġat. Ghaldaqstant, l-assistenza finanzjarja tal-Unjoni jenhtieg li tinghata anki meta l-irtirar jaqbeż il-limitu ta' 5 %.
- (14) L-assistenza finanzjarja temporanja tal-Unjoni mogħtija għall-irtirar mis-suq jenhtieg li tkun ibbażata fuq l-ammonti rispettivi stabbiliti fl-Anness XI tar-Regolament ta' Implimentazzjoni tal-Kummissjoni (UE) Nru 543/2011 ⁽¹⁾ għall-irtirar għad-distribuzzjoni b'xejn u għall-irtirar għal destinazzjonijiet oħra. Għal dawk il-prodotti li ghalihom l-ebda ammont ma ġie ffixat f'dak l-Anness XI, jenhtieg li l-ammonti massimi jiġu stabbiliti f'dan ir-Regolament.
- (15) Fid-dawl tax-xkiel eċċezzjonali tas-swieq u biex jiġi żgurat li l-produtturi kollha tal-frott jirċievu appoġġ mill-Unjoni, l-assistenza finanzjarja tal-Unjoni għall-irtirar mis-suq jenhtieg li tiġi estiza għall-produtturi ta' ċertu frott li mhumiex membri ta' xi organizzazzjoni tal-produtturi rikonoxxuta.
- (16) Sabiex tithegġeg id-distribuzzjoni b'xejn ta' frott irtirat mis-suq għal ċerti organizzazzjonijiet, bhall-organizzazzjonijiet tal-karità u l-iskejjel jew destinazzjonijiet oħra ekwivalenti approvati mill-Istati Membri, il-100 % tal-ammonti massimi ffixati fl-Anness XI tar-Regolament ta' Implimentazzjoni (UE) Nru 543/2011 jenhtieg li jkun applikabbli wkoll għall-produtturi li mhumiex membri ta' xi organizzazzjoni tal-produtturi rikonoxxuta. L-irtirar mis-suq għal destinazzjonijiet oħra għajr għad-distribuzzjoni b'xejn, jenhtieg li jirċievi 50 % tal-ammonti massimi fissi. F'dan il-kuntest, il-produtturi li mhumiex membri ta' organizzazzjoni tal-produtturi rikonoxxuta jenhtieg li jissodisfaw kundizzjonijiet identiċi jew simili għal dawk tal-organizzazzjonijiet tal-produtturi. Ghaldaqstant, bhall-organizzazzjonijiet tal-produtturi rikonoxxuti, jenhtieg li dawn ikunu soġġetti għad-dispożizzjonijiet rilevanti tar-Regolament (UE) Nru 1308/2013 u tar-Regolament ta' Implimentazzjoni (UE) Nru 543/2011.
- (17) L-organizzazzjonijiet tal-produtturi huma l-atturi bażiċi tas-settur tal-frott u huma l-aktar entitajiet adattati biex jiżguraw li l-assistenza finanzjarja tal-Unjoni għall-irtirar mis-suq tinghata lill-produtturi li mhumiex membri ta' xi organizzazzjoni tal-produtturi rikonoxxuta. Jenhtieg li jiżguraw li din l-assistenza tinghata lill-produtturi li mhumiex membri ta' xi organizzazzjoni tal-produtturi rikonoxxuta permezz tal-konkluzjoni ta' kuntratt. Billi l-Istati Membri ma għandhomx l-istess livell ta' organizzazzjoni min-naha tal-forniment tas-suq tal-frott u l-haxix, huwa xieraq li l-awtorità kompetenti tal-Istati Membri titħalla tagħti l-appoġġ direttament lill-produtturi meta dan ikun iġġustifikat kif jixraq.

⁽¹⁾ Ir-Regolament ta' Implimentazzjoni tal-Kummissjoni (UE) Nru 543/2011 tas-7 ta' Ġunju 2011 li jstabilixxi regoli dettaljati għall-applikazzjoni tar-Regolament tal-Kunsill (KE) Nru 1234/2007 għas-setturi tal-frott u l-haxix u tal-frott u l-haxix ipproċessat (ĠU L 157, 15.6.2011, p. 1).

- (18) L-ammont tal-appoġġ għan-nuqqas ta' hsad u għall-hsad bikri jenhtieg li jkun iffissat mill-Istati Membri għal kull ettaru flivell li jkopri mhux aktar minn 90 % tal-ammont massimu għall-irtirar mis-suq applikabbli għall-irtirar mis-suq għal destinazzjonijiet għajr għad-distribuzzjoni b'xejn kif stabbilit fl-Anness XI tar-Regolament ta' Implimentazzjoni (UE) Nru 543/2011, għal prodotti li għalihom ma jkun gie ffissat l-ebda ammont f'dak l-Anness, f'dan ir-Regolament. In-nuqqas ta' hsad jenhtieg li jinghata appoġġ anki meta l-produzzjoni kummerċjali tkun ittiedet miż-żona tal-produzzjoni inkwistjoni matul iċ-ċiklu ta' produzzjoni normali.
- (19) L-organizzazzjonijiet tal-produtturi jikkoncentraw il-provvista u huma kapaci jaġixxu aktar malajr minn produtturi li mhumiex membri ta' organizzazzjonijiet bħal dawn meta jkollhom ilahhqu ma' kwantitajiet ikbar b'impatt immedjat fuq is-suq. Għaldaqstant, biex l-implimentazzjoni tal-miżuri eċċezzjonali ta' appoġġ stipulati f'dan ir-Regolament tkun aktar effiċjenti u biex tithaffef l-istabbilizzazzjoni tas-suq, huwa xieraq li, fir-rigward ta' produtturi li huma membri ta' organizzazzjonijiet tal-produtturi rikonoxxuti, l-assistenza finanzjarja tal-Unjoni għall-irtirar mis-suq għal destinazzjonijiet ohra għajr id-distribuzzjoni b'xejn, għan-nuqqas ta' hsad u għall-hsad bikri tiżded għal 75 % tal-ammonti massimi rilevanti li ġew stabbiliti għall-appoġġ għall-irtirar mis-suq għal destinazzjonijiet ohra.
- (20) Fir-rigward tal-irtirar mis-suq, l-assistenza finanzjarja tal-Unjoni għall-operazzjonijiet ta' nuqqas ta' hsad u ta' hsad bikri jenhtieg li tiġi estiża għall-produtturi li mhumiex membri ta' xi organizzazzjoni tal-produtturi rikonoxxuta. L-assistenza finanzjarja jenhtieg li tkun 50 % tal-ammonti massimi ta' appoġġ li ġew stabbiliti għall-organizzazzjonijiet tal-produtturi.
- (21) Minhabba l-għadd kbir ta' produtturi li mhumiex membri ta' organizzazzjoni tal-produtturi u l-htieġa li jitwettqu kontrolli li huma affidabbli iżda fattibbli, jenhtieg li l-assistenza finanzjarja temporanja tal-Unjoni ma tinghatax lil produtturi li mhumiex membri ta' organizzazzjoni tal-produtturi, għall-hsad bikri tal-frott u l-haxix li l-hsad normali tagħhom ikun diġà beda, jew għal miżuri ta' nuqqas ta' hsad meta l-produzzjoni kummerċjali tkun ittiedet miż-żona tal-produzzjoni inkwistjoni matul iċ-ċiklu ta' produzzjoni normali. F'dan il-kuntest, il-produtturi li mhumiex membri ta' organizzazzjoni tal-produtturi rikonoxxuta jenhtieg li jkunu soġġetti, bħall-organizzazzjonijiet tal-produtturi rikonoxxuti, għad-dispożizzjonijiet rilevanti tar-Regolament (UE) Nru 1308/2013 u tar-Regolament ta' Implimentazzjoni (UE) Nru 543/2011.
- (22) Għal produtturi li mhumiex membri ta' xi organizzazzjoni tal-produtturi, il-hlas tal-assistenza finanzjarja tal-Unjoni għal operazzjonijiet ta' nuqqas ta' hsad u hsad bikri jenhtieg li jsir direttament mill-awtorità kompetenti tal-Istat Membru. Jenhtieg li l-awtorità kompetenti thallas l-ammonti rilevanti lill-produtturi skont ir-Regolament ta' Implimentazzjoni (UE) Nru 543/2011 u r-regoli u l-proċeduri nazzjonali rilevanti.
- (23) Sabiex jiġi garantit li l-assistenza finanzjarja tal-Unjoni għal produtturi ta' ċertu frott tintuża għall-għanijiet maħsuba u biex jiġi żgurat l-użu effiċjenti tal-baġit tal-Unjoni, jenhtieg li l-Istati Membri jwettqu livell raġonevoli ta' kontrolli. B'mod partikolari, jenhtieg li jitwettqu kontrolli tad-dokumenti, tal-identità u fiżiċi kif ukoll kontrolli fuq il-post li jkopru ammont raġonevoli ta' prodotti, żoni, organizzazzjonijiet tal-produtturi u produtturi li mhumiex membri ta' organizzazzjoni tal-produtturi rikonoxxuta.
- (24) Jenhtieg li l-Istati Membri jinnotifikaw lill-Kummissjoni b'mod regolari dwar l-operazzjonijiet implimentati mill-organizzazzjonijiet tal-produtturi u mill-produtturi li mhumiex membri.
- (25) Sabiex ikun hemm impatt immedjat fuq is-suq u biex jinghata kontribut għall-istabbilizzazzjoni tal-prezzijiet, dan ir-Regolament jenhtieg li jidhol fis-seħh fil-jum tal-pubblikazzjoni tiegħu, *fl-Ġurnal Uffiċjali tal-Unjoni Ewropea*,

ADOZZAT DAN IR-REGOLAMENT:

Artikolu 1

Is-suġġett u l-kamp ta' applikazzjoni

1. Dan ir-Regolament jistabbilixxi regoli dwar l-assistenza finanzjarja tal-Unjoni ("l-assistenza finanzjarja") għal miżuri ta' appoġġ temporanji li jridu jinghataw lil organizzazzjonijiet tal-produtturi fis-settur tal-frott, rikonoxxuti skont l-Artikolu 154 tar-Regolament (UE) Nru 1308/2013 u lil produtturi li mhumiex membri ta' organizzazzjonijiet ta' dan it-tip.

Dawn il-miżuri ta' appoġġ temporanji għandhom ikopru l-operazzjonijiet tal-irtirar mis-suq, tan-nuqqas ta' hsad u tal-hsad bikri.

2. L-appoġġ imsemmi fil-paragrafu 1 għandu jingħata fir-rigward tal-prodotti li ġejjin tas-settur tal-frott maħsub għall-konsum frisk:

- (a) tuffieħ tal-kodiċi NM 0808 10;
- (b) lanġas tal-kodiċi NM 0808 30;
- (c) għanbaqar tal-kodiċi NM 0809 40 05;
- (d) laring helu tal-kodiċijiet tan-NM 0805 10 22, 0805 10 24 u 0805 10 28;
- (e) klementin tal-kodiċi NM 0805 22 00;
- (f) mandolin (inkluż iċ-ċitru ta' Tangier u s-satsumas), il-wilking u ibridi taċ-ċitru simili tal-kodiċijiet NM 0805 21 10, 0805 29 00 u 0805 21 90.
- (g) lumi tal-kodiċi NM 0805 50 10;
- (h) hawħ inkluż nuċiprisk tal-kodiċi NM 0809 30;
- (i) ċirasa helwa tal-kodiċi NM 0809 29 00;
- (j) kaki tal-kodiċi NM 0810 70 00;

3. L-appoġġ imsemmi fil-paragrafu 1 għandu jkopri l-attivitajiet imwettqa fil-perjodu mid-data tad-dhul fis-seħħ ta' dan ir-Regolament sakemm ikunu ġew eżawriti f'kull Stat Membru kkonċernat il-kwantitajiet stabbiliti fl-Artikolu 2(1) jew fit-30 ta' Ġunju 2018, skont liema data tiġi l-ewwel.

4. Jekk is-sitwazzjoni tal-importazzjoni ta' ċerti prodotti mill-Unjoni lejn ir-Russja tinbidel qabel it-30 ta' Ġunju 2018, il-Kummissjoni tista' temenda jew thassar dan ir-Regolament kif xieraq.

Artikolu 2

Allokazzjoni ta' kwantitajiet massimi lill-Istati Membri

1. L-assistenza finanzjarja għall-miżuri ta' appoġġ imsemmija fl-Artikolu 1(1) għandha tkun disponibbli għall-Istati Membri għall-kwantitajiet ta' prodotti stabbiliti fl-Anness I.

L-assistenza finanzjarja għandha tkun disponibbli wkoll għall-Istati Membri kollha għal operazzjonijiet ta' rtirar mis-suq, ta' hsad bikri jew ta' nuqqas ta' hsad, fir-rigward ta' prodott wiehed jew aktar minn dawk imsemmija fl-Artikolu 1(2) kif stabbilit mill-Istat Membru, sakemm il-kwantità addizzjonali involuta ma taqbiżx l-2 000 tunnellata għal kull Stat Membru.

2. Fir-rigward tal-kwantitajiet totali għal kull Stat Membru li ġew imsemmija fil-paragrafu 1, l-Istati Membri jistgħu jistabbilixxu għal kull prodott imsemmi fl-Artikolu 1(2):

- (a) il-kwantitajiet irtirati mis-suq għad-distribuzzjoni b'xejn;
- (b) il-kwantitajiet irtirati mis-suq għal destinazzjonijiet oħra għajr id-distribuzzjoni b'xejn;
- (c) iż-żona ekwivalenti għall-hsad bikri jew għan-nuqqas ta' hsad;

3. Fejn il-kwantitajiet fil-fatt irtirati fi Stat Membru bejn l-1 ta' Lulju 2016 u t-30 ta' Ġunju 2017 f'konformità mar-Regolament Delegat (UE) 2016/921 għal kategorija ta' prodotti kif definita fl-Anness I ta' dak ir-Regolament tkun inqas minn 5 % tal-kwantitajiet totali allokatil lil dak l-Istat Membru għal dik il-kategorija ta' prodotti, l-Istat Membru jista' jiddeciedi li ma jagħmilx uzu mill-kwantità allokata lil dak l-Istat Membru għal dik il-kategorija ta' prodotti skont l-Anness I. F'dak il-każ, l-Istat Membru kkonċernat għandu jgħarraf lill-Kummissjoni bid-deċizzjoni tiegħu sal-31 ta' Ottubru 2017. Mill-mument tan-notifika, jenhtieg li l-operazzjonijiet tal-irtirar, in-nuqqas ta' hsad jew tal-hsad bikri mwettqa għal dik il-kategorija ta' prodotti f'dak l-Istat Membru, ma jibqgħux eliġibbli għall-għajjnuna finanzjarja.

4. L-Istati Membri jistgħu jiddeċiedu li ma jagħmlux użu mill-kwantità ta' 2 000 tunnellata, jew parti minnha, msemmija fit-tieni subparagrafu tal-paragrafu 1. F'dak il-kaz, l-Istat Membru kkonċernat għandu jinnotifika lill-Kummissjoni bid-deċiżjoni tiegħu sal-31 ta' Ottubru 2017. Mill-mument ta' din in-notifika, l-operazzjonijiet ta' rtirar mis-suq, ta' hsað bikri jew ta' nuqqas ta' hsað, imwettqa fil-kuntest tal-kwantità ta' 2 000 tunnellata msemmija fit-tieni subparagrafu tal-paragrafu 1, f'dak l-Istat Membru, m'għandhiex tkun eliġibbli għall-ghajjnuna finanzjarja

Artikolu 3

Allokazzjoni tal-kwantitajiet lill-produtturi

L-Istati Membri għandhom jallokaw il-kwantitajiet imsemmija fl-Artikolu 2(1) bejn l-organizzazzjonijiet tal-produtturi u l-produtturi li mhumiex membri ta' organizzazzjonijiet tal-produtturi skont is-sistema li min jiġi l-ewwel jinqeda l-ewwel.

Madankollu, l-Istati Membri jistgħu jiddeċiedu li jistabbilixxu sistema differenti għall-alkokazzjoni ta' kwantitajiet, sakemm is-sistema stabbilita tkun ibbażata fuq kriterji oġġettivi u mhux diskriminatorji. Għal dan il-ghan, l-Istati Membri jistgħu jqisu kemm huma kbar l-effetti tal-projbezzjoni Russa fuq l-importazzjonijiet fuq il-produtturi inkwistjoni.

Artikolu 4

Dispożizzjonijiet komuni għall-miżuri ta' rtirar mis-suq, ta' nuqqas ta' hsað u ta' hsað bikri għall-organizzazzjonijiet tal-produtturi

1. L-appoġġ għall-operazzjonijiet ta' rtirar mis-suq, ta' nuqqas ta' hsað u ta' hsað bikri mogħti skont dan ir-Regolament minn organizzazzjonijiet ta' produtturi għandu jingħata lill-organizzazzjonijiet tal-produtturi anki jekk il-programmi operazzjonali tagħhom u l-istrateġiji nazzjonali tal-Istati Membri ma jipprevedux dawn l-operazzjonijiet.

L-appoġġ imsemmi fl-ewwel subparagrafu ma għandux jitqies għall-iskop tal-kalkolu tal-limiti msemmija fl-Artikolu 34(2) tar-Regolament (UE) Nru 1308/2013.

L-Artikolu 32(2) tar-Regolament (UE) Nru 1308/2013 u l-Artikolu 55(4) tar-Regolament ta' Implimentazzjoni (UE) Nru 543/2011 ma għandhomx japplikaw għall-assistenza finanzjarja f'dan ir-Regolament.

2. Il-limitu ta' terz tan-nefqa msemmi fir-raba' subparagrafu tal-Artikolu 33(3) tar-Regolament (UE) Nru 1308/2013 u l-limitu massimu ta' 25 % għaž-żieda tal-fond operazzjonali msemmi fl-Artikolu 66(3)(c) tar-Regolament ta' Implimentazzjoni (UE) Nru 543/2011 ma għandhomx japplikaw għan-nefqa mġarrba għall-operazzjonijiet tal-irtirar mis-suq, ta' nuqqas ta' hsað u ta' hsað bikri skont dan ir-Regolament.

3. In-nefqa mġarrba skont l-Artikoli 5 u 7 għandha tiffirma parti mill-fond operazzjonali tal-organizzazzjonijiet tal-produtturi.

4. Meta r-rikonoxximent ta' organizzazzjoni tal-produtturi jkun ġie sospiż skont l-Artikolu 114(2) tar-Regolament ta' Implimentazzjoni (UE) Nru 543/2011, il-membri ta' dik l-organizzazzjoni tal-produtturi għandhom jitqiesu bhala produtturi li mhumiex membri ta' organizzazzjoni tal-produtturi rikonoxxuta għall-finijiet tal-Artikoli 6 u 8.

Artikolu 5

Assistenza finanzjarja għall-irtirar mis-suq lill-organizzazzjonijiet tal-produtturi

1. Il-limitu ta' 5 % msemmi fl-Artikolu 34(4) tar-Regolament (UE) Nru 1308/2013 u fl-Artikolu 79(2) tar-Regolament ta' Implimentazzjoni (UE) Nru 543/2011 ma għandux japplika għall-operazzjonijiet f'dan ir-Regolament.

2. L-ammonti massimi tal-assistenza finanzjarja għall-irtirar mis-suq li jingħataw lill-organizzazzjonijiet tal-produtturi għandhom ikunu dawk stabbiliti fl-Anness II.

3. B'deroga mill-Artikolu 34(1) tar-Regolament (UE) Nru 1308/2013, l-assistenza finanzjarja għall-irtirar mis-suq għal destinazzjonijiet ohra għajr id-distribuzzjoni b'xejn għandha tkun 75 % tal-ammonti massimi tal-appoġġ għal destinazzjonijiet ohra msemmija fl-Anness II ta' dan ir-Regolament.

Artikolu 6

Assistenza finanzjarja għall-irtirar mis-suq lill-produtturi li mhumiex membri tal-organizzazzjonijiet tal-produtturi

1. L-ammonti massimi ta' assistenza finanzjarja mogħtija lill-produtturi li mhumiex membri ta' organizzazzjoni tal-produtturi rikonoxxuta għall-irtirar mis-suq għad-distribuzzjoni b'xejn għandhom ikunu dawk stabbiliti fl-Anness II.

L-ammonti massimi tal-assistenza finanzjarja mogħtija lill-produtturi li mhumiex membri ta' organizzazzjoni tal-produtturi rikonoxxuta għall-irtirar mis-suq għal destinazzjonijiet għajr id-distribuzzjoni b'xejn għandhom ikunu 50 % tal-ammonti stabbiliti fl-Anness II.

2. Il-produtturi li mhumiex membri ta' organizzazzjoni tal-produtturi rikonoxxuta għandhom jikkonkludu kuntratt ma' organizzazzjoni bħal din għall-kwantità kollha ta' prodotti li jridu jitwasslu. L-organizzazzjonijiet tal-produtturi għandhom jaċċettaw it-talbiet raġonevoli kollha minn produtturi li mhumiex membri ta' xi organizzazzjoni tal-produtturi rikonoxxuta. Il-kwantitajiet li jitwasslu minn produtturi li ma jkunux membri għandhom ikunu konsistenti mar-rendimenti reġionali u mas-superfiċe kkonċernata.

L-assistenza finanzjarja għandha tingħata lill-produtturi li mhumiex membri ta' xi organizzazzjoni tal-produtturi rikonoxxuta mill-organizzazzjoni tal-produtturi li magħha jkunu ffirmaw tali kuntratt.

Dik l-organizzazzjoni tal-produtturi għandha żżomm l-ammonti li jikkorrispondu għall-ispejjeż reali li tkun għarrbet biex tirtira l-prodotti rispettivi mis-suq. L-evidenza ta' dawk l-ispejjeż għandha tintwera permezz ta' fatturi.

3. Għal raġunijiet iġġustifikati kif suppost, bħal-livell limitat ta' organizzazzjoni tal-produtturi fl-Istat Membru inkwistjoni, u b'mod mhux diskriminatorju, l-Istati Membri jistgħu jawtorizzaw li produttur li ma jkunx membru ta' organizzazzjoni tal-produtturi rikonoxxuta jkun jista' jinnotifika lill-awtorità kompetenti tal-Istat Membru dwar il-kwantità li trid titwassal, minflok ma jiffirma l-kuntratt imsemmi fil-paragrafu 2. Għal notifika bħal din, għandu japplika *mutatis mutandis* l-Artikolu 78 tar-Regolament ta' Implimentazzjoni (UE) Nru 543/2011. Il-kwantitajiet li jitwasslu minn produtturi li ma jkunux membri għandhom ikunu konsistenti mar-rendimenti reġionali u mas-superfiċe kkonċernata.

F'dawn il-kazijiet, l-awtorità kompetenti tal-Istat Membru għandha tagħti l-assistenza finanzjarja direttament lill-produttur. L-Istati Membri għandhom jadottaw regoli godda jew japplikaw ir-regoli jew il-proċeduri nazzjonali eżistenti għal dan l-għan.

4. Ir-Regolament (UE) Nru 1308/2013 u r-Regolament ta' Implimentazzjoni (UE) Nru 543/2011, kif ukoll l-Artikolu 4 ta' dan ir-Regolament għandhom japplikaw *mutatis mutandis* fir-rigward ta' dan l-Artikolu.

Artikolu 7

Assistenza finanzjarja għal nuqqas ta' hsad u għal hsad bikri lill-organizzazzjonijiet tal-produtturi

1. B'deroga mill-Artikolu 85(4) tar-Regolament ta' Implimentazzjoni (UE) Nru 543/2011, l-Istati Membri għandhom jistabbilixxu l-ammonti tal-appoġġ, li jinkludu kemm l-assistenza finanzjarja tal-Unjoni kif ukoll il-kontribuzzjoni tal-organizzazzjoni tal-produtturi għan-nuqqas ta' hsad u għall-hsad bikri, għal kull ettaru u f'livell li jkopri mhux aktar minn 90 % tal-ammonti f'fissati għall-irtirar mis-suq għal destinazzjonijiet ohra għajr għad-distribuzzjoni b'xejn kif stabbilit fl-Anness II ta' dan ir-Regolament. L-appoġġ għall-hsad bikri għandu jkopri biss il-prodotti li huma fiżikament fl-għelieqi u li effettivament jinhasdu kmieni.

B'deroga mill-Artikolu 34(4) tar-Regolament (UE) Nru 1308/2013, l-assistenza finanzjarja tal-Unjoni għan-nuqqas ta' hsad u għall-hsad bikri għandha tkun 75 % tal-ammonti stabbiliti mill-Istati Membri skont l-ewwel subparagrafu.

2. B'deroga mill-ewwel subparagrafu tal-Artikolu 85(3) tar-Regolament ta' Implimentazzjoni (UE) Nru 543/2011, il-miżuri tan-nuqqas ta' hsad imsemmija fl-Artikolu 84(1)(b) ta' dak ir-Regolament jistgħu jittieħdu anke meta l-produzzjoni kummerċjali tkun ittieħdet miż-żona tal-produzzjoni inkwistjoni matul iċ-ċiklu normali tal-produzzjoni. F'kazijiet bħal dawn, l-ammonti ta' appoġġ imsemmija fil-paragrafu 1 ta' dan l-Artikolu għandhom jitnaqqsu b'mod proporzjonali, filwaqt li titqies il-produzzjoni diġà mahsuda, kif stabbilit abbażi ta' rekords tal-istokkijiet u l-kontijiet finanzjarji tal-organizzazzjonijiet tal-produtturi inkwistjoni.

Artikolu 8

Assistenza finanzjarja għal nuqqas ta' hsad u għal hsad bikri lill-produtturi li mhumiex membri ta' organizzazzjonijiet tal-produtturi

1. B'deroga mill-Artikolu 85(3) tar-Regolament ta' Implimentazzjoni (UE) Nru 543/2011, għandu japplika dan li ġej:
 - (a) l-appoġġ għall-hsad bikri għandu jkopri biss il-prodotti li huma fiżikament fl-għelieqi u li effettivament inhasdu kmieni u li għalihom ma jkunx beda l-hsad normali;
 - (b) il-miżuri ta' nuqqas ta' hsad ma għandhomx jittiehdu meta l-produzzjoni kummerċjali tkun ittiehdet miż-zona inkwistjoni matul iċ-ċiklu ta' produzzjoni normali;
 - (c) il-hsad bikri u n-nuqqas ta' hsad fl-ebda ċirkustanza ma għandhom ikunu applikati t-tnejn għall-istess prodott u fl-istess zona partikolari.
2. L-ammonti tal-assistenza finanzjarja għall-operazzjonijiet ta' nuqqas ta' hsad u ta' hsad bikri għandhom ikunu 50 % tal-ammonti ffissati mill-Istati Membri skont l-Artikolu 7(1).
3. Il-produtturi li mhumiex membri ta' organizzazzjoni ta' produtturi rikonoxxuta għandhom jagħmlu notifika xierqa lill-awtorità kompetenti tal-Istat Membru skont id-dispożizzjonijiet dettaljati adottati mill-Istat Membru skont l-Artikolu 85(1)(a) tar-Regolament ta' Implimentazzjoni (UE) Nru 543/2011.
4. L-awtorità kompetenti tal-Istat Membru għandha tagħti l-assistenza finanzjarja direttament lill-produttur. L-Istati Membri għandhom jadottaw regoli ġodda jew japplikaw ir-regoli jew il-proċeduri nazzjonali eżistenti għal dan l-għan.
5. Ir-Regolament (UE) Nru 1308/2013 u r-Regolament ta' Implimentazzjoni (UE) Nru 543/2011, għandhom japplikaw *mutatis mutandis* fir-rigward ta' dan l-Artikolu.

Artikolu 9

Kontrolli matul l-operazzjonijiet tal-irtirar mis-suq, tan-nuqqas ta' hsad u tal-hsad bikri

1. L-operazzjonijiet tal-irtirar mis-suq imsemmija fl-Artikoli 5 u 6 għandhom ikunu soġġetti għal:
 - (a) kontrolli tal-ewwel livell skont l-Artikolu 108 tar-Regolament ta' Implimentazzjoni (UE) Nru 543/2011. Dawk il-kontrolli għandhom ikopru minn tal-inqas 10 % tal-kwantità ta' prodotti rtirati mis-suq u minn tal-inqas 10 % tal-organizzazzjonijiet tal-produtturi li jibbenefikaw mill-assistenza finanzjarja msemmija fl-Artikolu 5 ta' dan ir-Regolament. Madankollu, għall-operazzjonijiet ta' rtirar mis-suq imsemmija fl-Artikolu 6(3), il-kontrolli tal-ewwel livell għandhom ikopru 100 % tal-kwantità tal-prodotti rtirati.
 - (b) kontrolli tat-tieni livell skont l-Artikolu 109 tar-Regolament ta' Implimentazzjoni (UE) Nru 543/2011. Il-kontrolli fuq il-post għandhom ikopru minn tal-inqas 40 % tal-entitajiet soġġetti għall-kontrolli tal-ewwel livell, u minn tal-inqas 5 % tal-kwantità ta' prodotti rtirati.
 2. L-operazzjonijiet ta' nuqqas ta' hsad u ta' hsad bikri msemmija fl-Artikoli 7 u 8 għandhom ikunu soġġetti għall-kontrolli u għall-kundizzjonijiet stipulati fl-Artikolu 110 tar-Regolament ta' Implimentazzjoni (UE) Nru 543/2011, hlief fir-rigward tar-rekwiżit li ma jkun sar l-ebda hsad parzjali meta tiġi applikata d-deroga stipulata fl-Artikolu 7(2) ta' dan ir-Regolament. Il-kontrolli għandhom ikopru minn tal-inqas 25 % taż-żoni tal-produzzjoni kkonċernati.
- Għall-operazzjonijiet ta' nuqqas ta' hsad u ta' hsad bikri msemmija fl-Artikolu 8, il-kontrolli għandhom ikopru 100 % taż-żoni tal-produzzjoni inkwistjoni.

Artikolu 10

Applikazzjoni għall-assistenza finanzjarja u l-hlas tagħha

1. L-organizzazzjonijiet tal-produtturi għandhom japplikaw għall-hlas tal-assistenza finanzjarja msemmija fl-Artikoli 5 u 7 sal-31 ta' Lulju 2018.
2. Il-produtturi li ma jkunux membri ta' organizzazzjoni tal-produtturi rikonoxxuta u li ma ffirmawx kuntratt ma' organizzazzjoni tal-produtturi rikonoxxuta għandhom, sal-31 ta' Lulju 2018, japplikaw huma stess għand l-awtoritajiet kompetenti mahtura mill-Istati Membri għall-hlas tal-assistenza finanzjarja msemmija fl-Artikoli 6 u 8.
3. L-applikazzjonijiet għall-hlas għandhom ikunu akkumpanjati minn dokumenti ta' sostenn li jiġġustifikaw l-ammont tal-assistenza finanzjarja kkonċernata u għandu jkun fihom garanzija bil-miktub li l-applikant ma rċevix, u mhux se jirċievi darbejn xi fondi jew kumpens nazzjonali jew minghand l-Unjoni b'polza tal-assigurazzjoni fir-rigward tal-operazzjonijiet li jikkwalifikaw għall-assistenza finanzjarja mogħtija skont dan ir-Regolament.

*Artikolu 11***Notifiki**

1. Fl-ewwel jum ta' kull xahar sal-1 ta' Ottubru 2018, l-Istati Membri għandhom jinnotifikaw lill-Kummissjoni dwar l-informazzjoni li ġejja għal kull prodott:

- (a) il-kwantitajiet irtirati mis-suq għal distribuzzjoni b'xejn;
- (b) il-kwantitajiet irtirati mis-suq għal destinazzjonijiet oħra għajr id-distribuzzjoni b'xejn;
- (c) iż-żona ekwivalenti għall-ħsad bikri jew għan-nuqqas ta' ħsad;
- (d) l-ispiża totali mgarrba għall-kwantitajiet u għaž-żoni msemmija fil-punti (a), (b) u (c).

L-operazzjonijiet implimentati biss għandhom jiġu inklużi fin-notifiki.

Għal dawk in-notifiki, l-Istati Membri għandhom jużaw il-mudelli stabbiliti fl-Anness III, kif xieraq.

2. Meta ssir l-ewwel notifika, l-Istati Membri għandhom jinnotifikaw lill-Kummissjoni dwar l-ammonti ta' appoġġ stabbiliti minnhom skont l-Artikolu 79(1) jew 85(4) tar-Regolament ta' Implimentazzjoni (UE) Nru 543/2011 u skont l-Artikoli 5 sa 8 ta' dan ir-Regolament, billi jużaw il-mudelli stabbiliti fl-Anness IV, kif xieraq.

*Artikolu 12***Ħlas tal-assistenza finanzjarja mill-Unjoni**

In-nefqa tal-Istati Membri fir-rigward ta' dawk il-ħlasijiet skont dan ir-Regolament għandha tkun eligibbli biss għall-assistenza finanzjarja mill-Unjoni jekk tkun thallset sat-30 ta' Settembru 2018.

*Artikolu 13***Dhul fis-seħh**

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, l-20 ta' April 2017.

Għall-Kummissjoni

Il-President

Jean-Claude JUNCKER

ANNEX I

Kwantitajiet massimi ta' prodotti allokatu għal kull Stat Membru kif imsemmi fl-Artikolu 2(1)

(tunnellati)

Stat Membru	Tuffieħ u lanġas	Għanbaqar	Laring, Klementin, Mandolin u Lumi	Hawħ u nuċipriisk
Il-Belġju	21 845			
Il-Ġermanja	1 615			
Il-Greċja	680	4 165	2 040	5 355
Spanja	1 955	1 275	14 110	9 775
Franza	3 060			
Il-Kroazja	510		850	
L-Italja	4 505	3 910	850	2 380
Ċipru			3 060	
In-Netherlands	5 865			
L-Awstrija	510			
Il-Polonja	75 565	425		510
Il-Portugall	935			

ANNEX II

Ammonti massimi ta' appoġġ għall-irtirar mis-suq kif imsemmi fl-Artikoli 5 u 6

Prodott	Appoġġ massimu (f'EUR/100 kg)	
	Distribuzzjoni b'xejn	Destinazzjonijiet oħra
Tuffieħ	16,98	13,22
Nuċiprisk	26,90	26,90
Hawh	26,90	26,90
Laŋġas	23,85	15,90
Laring	21,00	21,00
Mandolin	19,50	19,50
Klementin	22,16	19,50
Satsumas	19,50	19,50
Lumi	23,99	19,50
Għanbaqar	34,00	20,40
Kaki	21,02	14,01
Ċirasa	48,14	32,09

Mudelli ghan-notifiki kif imsemmi fl-Artikolu 11(1)

NOTIFIKA DWAR L-IRTIRAR MIS-SUQ — DISTRIBUZZJONI B'XEJN

Stat Membru:...

Perjodu kopert:...

Data:...

Prodott	Organizzazzjonijiet tal-produtturi					Produtturi mhux membri					Kwantitajiet totali (t)	Total tal-assistenza finanzjarja mill-Unjoni (EUR)
	Kwantitajiet (t)	Assistenza finanzjarja mill-Unjoni (EUR)				Kwantitajiet (t)	Assistenza finanzjarja mill-Unjoni (EUR)					
		irtirar mis-suq	trasport	tqassim u ppakkjar	Total		irtirar mis-suq	trasport	tqassim u ppakkjar	Total		
Tuffieħ												
Langas												
Total ta' Tuffieħ u Langas												
Ghanbaqar												
Total ta' Ghanbaqar												
Laring												
Klementin												
Mandolin												
Lumi												
Total ta' Ċitru												

Prodott	Organizzazzjonijiet tal-produtturi					Produtturi mhux membri					Kwantitajiet totali (t)	Total tal-assistenza finanzjarja mill-Unjoni (EUR)
	Kwantitajiet (t)	Assistenza finanzjarja mill-Unjoni (EUR)				Kwantitajiet (t)	Assistenza finanzjarja mill-Unjoni (EUR)					
		irtirar mis-suq	trasport	tqassim u ppakkjar	Total		irtirar mis-suq	trasport	tqassim u ppakkjar	Total		
(a)	(b)	(c)	(d)	(e) = (b) + (c) + (d)	(f)	(g)	(h)	(i)	(j) = (g) + (h) + (i)	(k) = (a) + (f)	(l) = (e) + (j)	
Hawh												
Nuċiprisk												
Total ta' Hawh u Nuċiprisk												
Ċirasa												
Kaki												
Total ta' Ohrajn												
TOTAL												

Nota: Għandha timtela paġna tal-Excel waħda differenti għal kull notifika.

NOTIFIKA DWAR L-IRTIRAR MIS-SUQ — DESTINAZZJONIJIET OĦRA

Stat Membru:...	Perjodu kopert:...	Data:...
-----------------	--------------------	----------

Prodott	Organizzazzjonijiet tal-produtturi		Produtturi mhux membri		Kwantitajiet totali (t)	Total tal-assistenza finanzjarja mill-Unjoni (EUR)
	Kwantitajiet (t)	Assistenza finanzjarja mill-Unjoni (EUR)	Kwantitajiet (t)	Assistenza finanzjarja mill-Unjoni (EUR)		
	(a)	(b)	(c)	(d)		
Tuffieħ						
Langas						
Total ta' Tuffieħ u Langas						

Prodott	Organizzazzjonijiet tal-produtturi		Produtturi mhux membri		Kwantitajiet totali (t)	Total tal-assistenza finanzjarja mill-Unjoni (EUR)
	Kwantitajiet (t)	Assistenza finanzjarja mill-Unjoni (EUR)	Kwantitajiet (t)	Assistenza finanzjarja mill-Unjoni (EUR)		
	(a)	(b)	(c)	(d)		
Ghanbaqar						
Total ta' Ghanbaqar						
Laring						
Klementin						
Mandolin						
Lumi						
Total ta' Ċitru						
Hawh						
Nuċiprisk						
Total ta' Hawh u Nuċiprisk						
Ċirasa						
Kaki						
Total ta' Ohrajn						
TOTAL						

Nota: Ghandha timtela paġna tal-Excel waħda differenti għal kull notifika.

NOTIFIKA DWAR IN-NUQQAS TA' HSAD U L-HSAD BIKRI

Stat Membru:...

Perjodu kopert:...

Data:...

Prodott	Organizzazzjonijiet tal-produtturi			Produtturi mhux membri			Kwantitajiet totali (t)	Total tal-assistenza finanzjarja mill-Unjoni (EUR)
	Żona (ha)	Kwantitajiet (t)	Assistenza finanzjarja mill-Unjoni (EUR)	Żona (ha)	Kwantitajiet (t)	Assistenza finanzjarja mill-Unjoni (EUR)		
	(a)	(b)	(c)	(d)	(e)	(f)		
Tuffieħ								
Langas								
Total ta' Tuffieħ u Langas								
Ghanbaqar								
Total ta' Ghanbaqar								
Laring								
Klementin								
Mandolin								
Lumi								
Total ta' Ċitru								
Hawħ								
Nuċiprisk								
Total ta' Hawħ u Nuċiprisk								
Ċirasa								
Kaki								
Total ta' Ohrajn								
TOTAL								

Nota: Ghandha timtela paġna tal-Excel wahda differenti ghal kull notifika.

ANNEX IV

Mudelli li għandhom jintbagħtu mal-ewwel notifika kif imsemmi fl-Artikolu 11(2)

IRTIRAR — DESTINAZZJONIJIET OĦRA

Ammonti massimi ta' appoġġ iffissati mill-Istat Membru skont l-Artikolu 79(1) tar-Regolament ta' Implimentazzjoni (UE) Nru 543/2011 u l-Artikolu 5 ta' dan ir-Regolament

Stat Membru:...

Data:...

Prodott	Kontribut tal-Organizzazzjoni tal-Produtturi (f'EUR/100 kg)	Assistenza finanzjarja mill-Unjoni (f'EUR/100 kg)
Tuffieħ		
Laṅgas		
Għanbaqar		
Laring		
Klementin		
Mandolin		
Lumi		
Hawħ		
Nuċiprisk		
Ċirasa		
Kaki		

NUQQAS TA' HSAD U HSAD BIKRI

Ammonti massimi ta' appoġġ iffissati mill-Istat Membru skont l-Artikolu 85(4) tar-Regolament ta' Implimentazzjoni (UE) Nru 543/2011 u l-Artikolu 7 ta' dan ir-Regolament

Stat Membru:...

Data:...

Prodott	Fil-miftuħ		Serra	
	Kontribut tal-Organizzazzjoni tal-Produtturi (EUR/ha)	Assistenza finanzjarja mill-Unjoni (EUR/ha)	Kontribut tal-Organizzazzjoni tal-Produtturi (EUR/ha)	Assistenza finanzjarja mill-Unjoni (EUR/ha)
Tuffieħ				
Laṅgas				
Għanbaqar				
Laring				
Klementin				
Mandolin				

Prodott	Fil-miftuħ		Serra	
	Kontribut tal-Organizzazzjoni tal-Produtturi (EUR/ha)	Assistenza finanzjarja mill-Unjoni (EUR/ha)	Kontribut tal-Organizzazzjoni tal-Produtturi (EUR/ha)	Assistenza finanzjarja mill-Unjoni (EUR/ha)
Lumi				
Hawħ				
Nuċiprisk				
Ċirasa				
Kaki				